

IX-XIH U L-MEWT

Raġel xwejjah bil-ħatab imġhobbi
Qajla tiela' mat-triq darba kien,
Taħt it-toqol tal-ħemel imġhawweġ,
Gismu mkisser, imħeddel, ġhajjien.

Izomm, jarga' jimxi, jixxengel,
Jieħu nifs, jieqaf, jilheġ, bla ruħ,
Sa ma lemaħ gozz haġar fit-trejqa
Fuqu ntelaq bla saħħa, mitruħ.

"Mewt, ja mewt, int biss tista' sserraħni."
Qal imdejjaq... Il-mewt minnufih
Fegġet ħdejh kollha ħniena, biex tiġbru
Maġħha u sserħu, l-imsejken ta' xiħ.

Malli ra' dal-gozz ġħadam imselsel
F'idha l-mingel, ġhajnejha mħaffrin,
Bdielu x-xiħ, beda jlaqlaq bil-biża'
Irkubtejh u dirġhajh imreġħdin.

"Jiena naf l'int ħanina," qalilha,
"Dak li tista' ġħamel miegħi l-aħjar,
Fuq kitfejja dal-ħatab ġħabbili,
ħalli narga' ġħal triqti w ġħad-dar."

Laħket Ćensa, jekk Ćensa taf tidħak,
U ġħenitu, mbagħad qaltlu :... "ħelwin
Dawn in-nies, waqt il-mewtu jinsew kollox,
Kemm batew u kemm kienu mdejġin !...

Int, mur ġħix il-jumejn li fadallek
Ridt ħelsien minn kull jasar nagħtik,
Bati, mela, sa mita darb'oħra
Niġi waħdi, bla sejħa, ġħalik."

(Minn *Leħen il-Malti*, 1931)